

Publication	Amar Ujala (City)
Edition	Meerut, Meerut Dehat, Ghaziabad
Language/Frequency	Hindi/Daily
Page No	02
Date	31 st January 2019

अमर उजाला

रैपिड के पहले चरण के लिए पाइल लोड टेस्टिंग शुरू

मोहननगर में अधिकारियों के नेतृत्व में शुरू हुई टेस्टिंग

अमर उजाला ब्यूरो

मेरठ। दिल्ली से मेरठ का सफर एक घंटे में पूरा कराने को लेकर नेशनल कैपिटल रीजन ट्रांसपोर्ट कारपोरेशन की तरफ से तेजी से कार्य किया जा रहा है। पहले चरण में साहिबाबाद से दुहाई तक निर्माण कार्य होना है। एनसीआरटीसी एमडी विनय कुमार के नेतृत्व में बुधवार को मोहननगर फ्लाईओवर के पास पाइल लोड टेस्टिंग शुरू कर दी गई। रैपिड रेल अधिकारियों के मुताबिक, दिल्ली सरकार भी अब सराय काले खां पर बनाए जाने वाले एलीवेटेड स्टेशन के लिए राजी हो गई है। एक फरवरी को सुप्रीम कोर्ट में होने जा रही सुनवाई में दिल्ली सरकार द्वारा फंड न देने के मामले में भी फैसला आने की उम्मीद है। 82 किलोमीटर के इस प्रोजेक्ट में एनसीआरटीसी की तरफ से पिछले छह महीने में तेजी से कार्य किया गया। हालांकि, अभी फाइनल लोक निवेश बोर्ड में अटकनी हुई है। यहां से सहमति मिलने के बाद पहले चरण का निर्माण शुरू होगा। सड़क चौड़ीकरण का कार्य पूरा कर दिया है।



मोहननगर फ्लाईओवर के पास पाइल लोड टेस्टिंग करते अधिकारी।

180 किमी होगी रफ्तार

दिल्ली-मेरठ रूट पर 180 किलोमीटर की रफ्तार से रैपिड रेल का संचालन किया जाएगा। इसी को देखते हुए पाइल लोड टेस्ट किया जा रहा है। पाइल लोड टेस्ट में मिट्टी की जांच और कंक्रिट का कितना उपयोग करना है, यह सब देखा जाता है। इस प्रक्रिया में दो महीने लगते हैं। वहीं, पहले चरण में आठ गड्ढे खोदे जाएंगे और टेस्ट होगा।

ज्यादा भार से परीक्षण

एनसीआरटीसी अधिकारियों का कहना है कि पाइल लोड टेस्ट का परीक्षण 30 गुना ज्यादा भार से किया जाएगा, जिससे 180 किलोमीटर की गति से रैपिड रेल के चलने से भविष्य में कोई परेशानी न हो। पहले चरण में रैपिड रेल का रूट एलीवेटेड है। इसको लेकर भी भार को अधिक किया जा रहा है।